

NSD NEWS UNIT
ALL INDIA RADIO, GUWAHATI
0000000000

Date : 20-10-2025

Time : 1910 Hrs.

Assamese Evening Bulletin
HEADLINES

- ১। ভাৰতৰ প্ৰতিৰক্ষা উৎপাদন বিগত দশকত ৩ গুণ বৃদ্ধি হৈ ১ দশমিক ৫ লাখ কোটি টকা স্পৰ্শ কৰা বুলি প্ৰধানমন্ত্ৰী নৰেন্দ্ৰ মোদীয়ে প্ৰকাশ কৰিছে।
- ২। নতুন দিল্লীত থকা বিভিন্ন দেশৰ কূটনৈতিক দূতাসমূহে আজি দীপাৱলী উপলক্ষে বিভিন্ন সাংস্কৃতিক কাৰ্যসূচীত অংশগ্ৰহণ কৰি দেশৰাসীক দীপাৱলী উপলক্ষে শুভেচ্ছা জ্ঞাপন কৰে।
- ৩। ৰাষ্ট্ৰপতি শ্ৰীমতী দ্ৰৌপদী মুৰ্মু কাইলৈ চাৰিদিনীয়া কেৰালা ভ্ৰমণসূচীৰ থিৰকৰনস্তুপুৰমত উপস্থিত হ'ব।
- ৪। কেন্দ্ৰীয় ৰেলমন্ত্ৰী অশ্বিনী বৈষ্ণৱে উৎসৱৰ বতৰত ৰেলযাত্ৰীসকলৰ যাতায়তৰ সূচলতাৰ বুজ লয়।

আৰু

- ৫। গাজপ্ৰীপত ইজৰাইলৰ আক্ৰমণ অব্যাহত থকাৰ মাজতে আমেৰিকা যুক্তৰাষ্ট্ৰৰ ৰাষ্ট্ৰপতি ডোনাল্ড ট্ৰাম্পে ইজৰাইল আৰু হামাছৰ মাজৰ যুদ্ধবিৰতি অব্যাহত আছে বুলি উল্লেখ কৰিছে।

0000000000

বিগত দশকত ভাৰতৰ প্ৰতিৰক্ষা উৎপাদন তিনিগুণ বৃদ্ধি হৈ ১.৫ লাখ কোটি টকা হৈছেগৈ বুলি প্ৰধানমন্ত্ৰী নৰেন্দ্ৰ মোদীয়ে প্ৰকাশ কৰিছে। ২০১৪ চনৰ পৰা ৪০ খনতকৈও অধিক থলুৱাভাৱে নিৰ্মিত যুদ্ধ জাহাজ আৰু ছাবমেৰিন ৰপ্তানি কৰা বুলি উল্লেখ কৰি শ্ৰীমোদীয়ে লগতে কয় যে, ভাৰতে এতিয়া সৰহসংখ্যক প্ৰতিৰক্ষা সামগ্ৰীৰ উৎপাদন দেশতেই কৰে।

দেশৰ তিনিওটা প্ৰতিৰক্ষা বাহিনীৰ অসাধাৰণ সহযোগিতামূলক সেৱাৰ বাবে অপাৰেচন সিন্দূৰৰ সময়ত পাকিস্তানে ভাৰতৰ ওচৰত মূৰ দোৱাবলৈ বাধ্য হৈছিল বুলি প্ৰধানমন্ত্ৰীগৰাকীয়ে উল্লেখ কৰে। গোৱা আৰু কৰাৰ উপকূলৰ আই এন এছ ৱিক্ৰান্তত নৌ বাহিনীৰ জোৱানসকলৰ সৈতে দীপাৱলী উদযাপন কৰাৰ সময়ছোৱাত প্ৰধানমন্ত্ৰীয়ে এই কথা প্ৰকাশ কৰে। তেওঁ কয়, যে আই এন এছ ৱিক্ৰান্ত আত্মনিৰ্ভৰ ভাৰত আৰু মেড ইন ইণ্ডিয়াৰ প্ৰতীক। প্ৰধানমন্ত্ৰীয়ে উল্লেখ কৰে, যে চৰকাৰে প্ৰতিটো প্ৰত্যাহ্বানকে সংস্কাৰলৈ, প্ৰতিটো সংস্কাৰকে প্ৰত্যাহ্বান আৰু প্ৰতিটো প্ৰত্যাহ্বানক বিপ্লৱলৈ পৰিৱৰ্তন কৰিছে।

0000000000

নতুন দিল্লীত থকা বিভিন্ন দেশৰ কূটনৈতিক দূতাসমূহে আজি দীপাৱলী উপলক্ষে বিভিন্ন সাংস্কৃতিক কাৰ্যসূচীত অংশগ্ৰহণ কৰি দেশৰাসীক দীপাৱলী উপলক্ষে শুভেচ্ছা জ্ঞাপন কৰে। ফিনলেণ্ড, ইজৰাইল, অষ্ট্ৰিয়া, ব্ৰাজিল, ছুইজাৰলেণ্ড আৰু ইউৰোপীয় সংঘৰ দূতাসমূহে আনন্দ আৰু পোহৰৰ উৎসৱ দীপাৱলী উপলক্ষে আন্তৰিক শুভেচ্ছা জ্ঞাপন কৰে। ফিনলেণ্ডৰ দূতাসমূহে কুইজ, প্ৰীতিভোজ আৰু নৃত্য অনুষ্ঠানেৰে দীপাৱলী উদযাপন কৰে। দূতাসমূহৰ তৰফৰ পৰা শ্বেয়াৰ কৰা এটা ভিডিঅ'ত দূতাসমূহ

বিষয়াসকলে এই উৎসৱ উপলক্ষে সংগীত উপভোগ কৰা পৰিলক্ষিত হয়। ইজৰাইলৰ কূটনীতিবিদসকলে দীপাৱলী উপলক্ষে পৰম্পৰাগত ফুল আৰু চাকি ক্ৰয় কৰা পৰিলক্ষিত হয়। তেওঁলোকে কাৰ্যালয়ত আল্পনা অংকন কৰি জনসাধাৰণক শুভেচ্ছা জ্ঞাপন কৰে। ছুইজাৰলেণ্ডৰ দূতৰাসে এটি প্ৰাণৱন্ত আল্পনাৰ ওচৰত ফটো তুলি দেশৱাসীলৈ শুভেচ্ছা জ্ঞাপন কৰে। ইউৰোপীয় সংঘ অষ্ট্ৰিয়া তথা ব্ৰাজিলৰ দূতৰাসেও এই উৎসৱ উপলক্ষে দেশৱাসীলৈ হিয়াভৰা শুভেচ্ছা জ্ঞাপন কৰে। পোহৰৰ উৎসৱ দীপাৱলীয়ে একাধাৰ বিনাশী পোহৰ অনাৰ লগতে অশুভ শক্তিক নেওচি শুভ শক্তিৰ বিজয় প্ৰতিফলিত কৰে। বিশ্বৰ বিভিন্ন প্ৰান্তত উদযাপিত এই উৎসৱৰ জৰিয়তে ভাৰতৰ ঐশ্বৰ্য্যশালী সাংস্কৃতিক ঐতিহ্য তথা একতা আৰু সমন্বয়ৰ গোলকীয় বাৰ্তা প্ৰতিফলিত হয়।

০০০০০০০০

ৰাষ্ট্ৰপতি শ্ৰীমতী দ্ৰৌপদী মুৰ্মু কাইলৈ চাৰিদিনীয়া কেৰালা ভ্ৰমণসূচীৰ থিৰুৱনন্তপুৰমত উপস্থিত হ'ব। ৰাষ্ট্ৰপতিগৰাকীয়ে অহা বুধবাৰে চৰবিমালা মন্দিৰ দৰ্শন কৰিব। শ্ৰীমতী মুৰ্মুৱে অহা বৃহস্পতিবাৰে থিৰুৱনন্তপুৰমৰ ৰাজভৱনত প্ৰাক্তন ৰাষ্ট্ৰপতি কে আৰ নাৰায়ণনৰ প্ৰতিমূৰ্তি উন্মোচন কৰিব। ৰাষ্ট্ৰপতিগৰাকীয়ে শ্ৰীনাৰায়ণা গুৰু সমাধিৰ শতবাৰ্ষিকী উদযাপন অনুষ্ঠানতো অংশগ্ৰহণ কৰিব। শ্ৰীমতী মুৰ্মুৱে এৰনাকুলামৰ ছেইণ্ট তেৰাছাৰ মহাবিদ্যালয় আৰু পালাৰ ছেইণ্ট থমাছ মহাবিদ্যালয়ৰ অনুষ্ঠানতো অংশগ্ৰহণ কৰিব।

০০০০০০০০

উপ ৰাষ্ট্ৰপতি চি পি ৰাধাকৃষ্ণণে ৰাষ্ট্ৰপতি শ্ৰীমতী দ্ৰৌপদী মুৰ্মুক নতুন দিল্লীৰ ৰাষ্ট্ৰপতি ভৱনত সাক্ষাৎ কৰি দীপাৱলীৰ শুভেচ্ছা জ্ঞাপন কৰে। প্ৰাক্তন ৰাষ্ট্ৰপতি ৰামনাথ কোৱিন্দেও পৰিয়ালসহ ৰাষ্ট্ৰপতিগৰাকীক সাক্ষাৎ কৰি দীপাৱলীৰ শুভেচ্ছা জনায়। দিল্লীৰ মুখ্যমন্ত্ৰী শ্ৰীৰেখা গুপ্তাই ৰাষ্ট্ৰপতি শ্ৰীমতী মুৰ্মুক দীপাৱলীৰ শুভেচ্ছা দিবলৈ সাক্ষাৎ কৰে।

০০০০০০০০

পাকিস্তান সীমান্তৰ পাঞ্জাৱত মোতায়ন হৈ থকা সীমান্ত সুৰক্ষা বাহিনীৰ বিষয়াসকলে উৎসাহ আৰু উদ্দীপনাৰে পোহৰৰ উৎসৱ দীপাৱলী উদযাপন কৰিছে। উৎসৱৰ সমান্তৰালকৈ তেওঁলোকে সীমান্ত অঞ্চলতো তীক্ষ্ণ পহৰা বাহাল ৰাখিছে। বাহিনীৰ পঞ্জাৰ ফণ্টইয়াৰৰ মুৰব্বী মহাপৰিদৰ্শক ড° অটুল ফুলজেলেই এই উৎসৱ উদযাপনৰ বাবে কালি সন্ধিয়া গুৰদাসপুৰত উপস্থিত হয়। বিষয়াগৰাকীৰ উপস্থিতিয়ে জোৱানসকলক উৎসাহিত কৰাৰ লগতে আন্তঃৰাষ্ট্ৰীয় সীমান্তত দায়িত্ব পালনৰ শক্তিশালী প্ৰতিশ্ৰুতিবদ্ধতা প্ৰতিফলিত কৰে।

০০০০০০০০

কেন্দ্ৰীয় ৰে'লমন্ত্ৰী অশ্বিনী বৈষ্ণৱে আজি নতুন দিল্লীৰ ৰেলৱে ব'ৰ্ডৰ ৱাৰ ৰুম পৰিদৰ্শন কৰে। ভ্ৰমণকালত তেওঁ উৎসৱৰ বতৰত যাত্ৰীসকলৰ যাতায়তৰ সুবিধা-অসুবিধাৰ বুজ লয়। শ্ৰীবৈষ্ণৱে ২৪ ঘণ্টাই সেৱা আগবঢ়াবলৈ কৰ্মচাৰীসকলক উৎসাহিত কৰাৰ উপৰি দীপাৱলী উপলক্ষে তেওঁলোকলৈ শুভেচ্ছাও জনায়।

উল্লেখযোগ্য যে, উৎসৱৰ বতৰত বৰ্দ্ধিত যাত্ৰীৰ সূচল যাতায়তৰ বাবে ভাৰতীয় ৰে'লৱেই এইবাৰো বিশেষ তৎপৰতা গ্ৰহণ কৰিছে। পূজা, দীপাৱলী আৰু ছঠ পূজাৰ

সময়ছোৱাত মসৃণ যাত্ৰা নিশ্চিত কৰিবলৈ ৰে'লৱেই ১২ হাজাৰৰো অধিক বিশেষ ৰে'লৰ ব্যৱস্থা কৰিছে।

০০০০০০০০

গাজাখীপত ইজৰাইলৰ আক্ৰমণ অব্যাহত থকাৰ মাজতে আমেৰিকা যুক্তৰাষ্ট্ৰৰ ৰাষ্ট্ৰপতি ডোনাল্ড ট্ৰাম্পে ইজৰাইল আৰু হামাছৰ মাজৰ যুদ্ধবিৰতি অব্যাহত আছে বুলি উল্লেখ কৰিছে। ৰাফাৰ সমীপত হোৱা এটা বিস্ফোৰণত ইজৰাইলী সৈনিক নিহত হোৱাৰ পাছত আজি গাজাখীপত ইজৰাইলে এলানি বিমানেৰে চলোৱা আক্ৰমণত এগৰাকী সাংবাদিককে ধৰি ১৫ গৰাকী অসামৰিক লোক নিহত হয়। ইজৰাইল সেনাবাহিনীৰ সূত্ৰই প্ৰকাশ কৰা অনুসৰি ৰাফাত বাহৰ পাতি থকা ইজৰাইলী সেনাবাহিনীক উদ্দেশ্য কৰি হামাছ যোদ্ধাই এটা এণ্টি টেংক ফ্লেপনাজ্জ নিক্ষেপ কৰাৰ লগতে মুকলিকৈ গুলীবৰ্ষণ কৰাৰ ফলত দুগৰাকী ইজৰাইলী সেনা নিহত হয়।

ইপিনে হামাছে প্ৰকাশ কৰা অনুসৰি যুদ্ধ বিৰতিৰ প্ৰতিশ্ৰুতি দিয়া হৈছিল যদিও ইজৰাইলে এই প্ৰতিশ্ৰুতি উলংঘা কৰে। হামাছে কয়, যে পৰৱৰ্তী পৰ্যায়ত যুদ্ধবিৰতি সম্পূৰ্ণৰূপে বাতিল হৈ যাব পাৰে। ইতিমধ্যে আমেৰিকা যুক্তৰাষ্ট্ৰৰ ৰাষ্ট্ৰপতিৰ উপদেষ্টা জাৰেদ কুষণৰ আৰু বিশেষ এনভয় ষ্টীভ উইটকফ আজি ইজৰাইলত উপস্থিত হৈছে। তেওঁলোকে ইজৰাইলৰ প্ৰধানমন্ত্ৰী বেঞ্জামিন নেতান্যাছক সাক্ষাৎ কৰাৰ কথা।

০০০০০০০০

পাকিস্তানৰ এটা চৰকাৰী গেছ প্ৰতিষ্ঠানত পহৰাত অৰ্ধ সামৰিক বাহিনীৰ এটা দলৰ ওপৰত তালিবানী উগ্ৰপন্থীয়ে চলোৱা আক্ৰমণত ৫ জন জোৱান নিহত হোৱাৰ লগতে প্ৰায় ১২ গৰাকী জোৱান আহত হয়। দেশখনৰ খাইবাৰ পাখটুন খা প্ৰদেশৰ ডেৰা ইছমাইল খান জিলাৰ কতলালুৰ সমীপত এটা গেছ পাইপ লাইন প্ৰতিষ্ঠানত কৰ্মৰত লোকসকলক জোৱানসকলে সুৰক্ষা দি থকা অৱস্থাত ঘটনাটো সংঘটিত হয়। চৰকাৰী সূত্ৰই প্ৰকাশ কৰা অনুসৰি এই আক্ৰমণৰ আঁৰত নিষিদ্ধ যোঁঘিত তেহৰিক ই তালিবান পাকিস্তান জড়িত হৈ আছে। উগ্ৰপন্থী কেইজনে চলোৱা অতৰ্কিত আক্ৰমণৰ প্ৰত্যুত্তৰত সুৰক্ষাবাহিনীয়ে চলোৱা গুলীচালনাত কমেও ৮ জন উগ্ৰপন্থী নিহত হোৱা বুলি আৰক্ষী সূত্ৰই প্ৰকাশ কৰিছে।

০০০০০০০০

আকাশবাণীৰ বাতৰি সেৱা বিভাগৰ দ্বিভাষিক ফোন ইন অনুষ্ঠান পাৰ্লিক স্পীকত আজি নিশা চাৰে ৯ বজাত জি এছ টি সঞ্চয় উৎসৱ : সকলোৰে বাবে লাভ, অৰ্থনীতিৰ অনুপ্ৰেৰণা বিষয় সন্দৰ্ভত অৰ্থনৈতিক বিশেষজ্ঞ ডাঃ অমন আগৰৱালৰ সৈতে হোৱা বিশেষ আলোচনা সম্প্ৰচাৰ কৰা হ'ব। আগ্ৰহী শ্ৰোতাসকলে অনুষ্ঠান চলি থকাৰ সময়ত ০১১-২৩৩১০৪৮১ আৰু ০১১ ২৩৩১ ৪৪৪৪ নম্বৰত ফোন কৰি সমল ব্যক্তিগৰাকীক বিষয়টো সন্দৰ্ভত প্ৰশ্ন সুধিব পাৰিব। তেওঁলোকে ৱাটছএপ যোগে ৯২৮৯০ ৯৪০৪৪ নম্বৰলৈও প্ৰশ্ন প্ৰেৰণ কৰিব পাৰিব। আকাশবাণীৰ এফ এম গ'ল্ড চেনেল আৰু অতিৰিক্ত ফ্ৰিকুয়েণ্সিমূহৰ যোগেদি এই অনুষ্ঠান প্ৰচাৰ কৰা হ'ব। শ্ৰোতাসকলে আমাৰ ৱেবছাইট newsonair.co.in আৰু ইউটিউব চেনেল newsonairofficial যোগেও এই অনুষ্ঠান শুনিবলৈ পাব।

০০০০০০০০

বিহাৰ বিধানসভা নিৰ্বাচনৰ দ্বিতীয় পৰ্যায়ৰ বাবে মনোনয়ন দাখিল প্ৰক্ৰিয়াৰ আজি অন্ত পৰে। এই পৰ্যায়ত মুঠ ২৪৩ খন আসনৰ ভিতৰত ১২২টা সমষ্টিৰ বাবে ১১ নৱেম্বৰত নিৰ্বাচন অনুষ্ঠিত হ'ব। ৰাজ্যখনত অহা ৬ নৱেম্বৰত ১৮ খন জিলাৰ ১২১টা বিধানসভা সমষ্টিত প্ৰথম পৰ্যায়ৰ নিৰ্বাচন অনুষ্ঠিত হ'ব।

0000000000

আই চি চি মহিলা ক্ৰিকেট বিশ্বকাপ প্ৰতিযোগিতাত মুম্বাইৰ ড° ডি ৰাই পাটিল স্পৰ্টছ একাডেমীত অনুষ্ঠিত এখন খেলত শ্ৰীলংকাই বাংলাদেশৰ সন্মুখত জয়ৰ বাবে ২০৩ বানৰ লক্ষ্য বান্ধি দিছে। দলটোৰ হৈ হাৰ্ছিনী পেৰেৰাৰ ৮৫, ছামাৰী আটাপটুৰ ৪৬ আৰু নিলাক্ষিকা ছিলভাৰ ৩৭ বানৰ সহায়ত ৪৮ অভাৱ ৪টা বলত আটাইকেইটা উইকেট হেৰুৱাই ২০২ বান সংগ্ৰহ কৰে। খেলখনত শ্ৰীলংকাই টছত জিকি বাংলাদেশক ফিল্ডিঙৰ বাবে আমন্ত্ৰণ জনায়।

ইতিমধ্যে ইন্দোৰত কালি নিশা অনুষ্ঠিত এখন খেলত ইংলেণ্ডে ভাৰতক পৰাজিত কৰি ছেমি ফাইনেলত স্থান নিশ্চিত কৰিছে।

0000000000

সমাপ্ত